

سلسلہ: رسائلِ فتاویٰ رضویہ

جلد: ستائسویں

رسالہ نمبر 8



# السَّهْمُ الشَّهَابِي عَلَى خَدَاعِ الْوَهَابِي

۱۳۲۵ھ

شعلے برساتا ہوا تیر بڑے دھوکا باز وہابی پر



پیشکش: مجلسِ آئی ٹی (دعوتِ اسلامی)

## رسالہ

### السَّهْمُ الشَّاهِبِيُّ عَلَى خِذَاعِ الْوَهَابِيِّ <sup>۱۳۲۵ھ</sup>

(شعلے برساتا ہوا تیر بڑے دھوکا باز وہابی پر)

بِسْمِ اللّٰهِ الرَّحْمٰنِ الرَّحِیْمِ ط

۸ شوال ۱۳۲۵ھ

از شہر جیت پور کاٹھیاوار مرسلہ جماعت میمنہاں

مسئلہ ۳۵:

حضرات کرام علمائے اہلسنت و ارث علوم حضرت رسالت علیہ الصلوٰۃ والسلام اس باب میں کیا فرماتے ہیں کہ ایک شخص مولوی رحیم بخش نامی لاہور کے رہنے والے نے مسلمانوں کے بچوں کی تعلیم کے لیے اردو کی کتابوں کا ایک سلسلہ بنایا ہے جس کا نام اسلام کی پہلی کتاب، اسلام کی دوسری کتاب، اسلام کی تیسری کتاب وغیرہ رکھا ہے، ان کتابوں کا مصنف اسلام کی دوسری کتاب کے صفحہ ۳ سطر ۸ میں لکھتا ہے: ان کتابوں میں بعض مقام میں جو لفظ اہل حدیث اور فقہاء کا استعمال کیا گیا ہے اس سے نہ اہل حدیث پر طعن مقصود ہے اور نہ فقہاء کو مخالف حدیث کا لقب مد نظر ہے بلکہ اہل حدیث سے وہ لوگ مراد ہیں جو صرف صحیح حدیث پڑھ کر یا سن کر عمل کرتے ہیں کسی خاص مذہب کے پابند نہیں، اور فقہاء سے وہ لوگ مراد ہیں جو خاص کتب فقہ اور خاص مذہب امام ابوحنیفہ علیہ الرحمۃ کے پابند ہیں اور اپنے مذہب کی روایت کو زیادہ مانتے ہیں اس اختلاف کو اس سلسلے میں اس لیے بیان کیا ہے کہ اس زمانہ میں اکثر اہل حدیث اور فقہاء کے اختلاف کا زیادہ چرچا ہے۔

اور دونوں فریق کے لوگ بکثرت موجود ہیں \_\_\_\_\_ اور اس سلسلے میں عام مسلمانوں کی تعلیم اور اتحاد مقصود ہے، اور یہ اختلاف اسی اختلاف کے مشابہ ہے جو قدیم سے صحابہ اور آئمہ دین میں چلا آیا ہے اور کتبِ فقہ وغیرہ میں اکثر حنفی شافعی وغیرہ کے نام سے مذکور ہے، اصول دین میں سب متفق ہیں، صرف بعض فروع میں مختلف ہیں فروعی اختلاف میں بھی سندر رکھتے ہیں، غایت یہ ہے کہ کسی کی دلیل قوی ہے اور کسی کی ضعیف اور جو ضعیف پر ہے وہ بھی اپنے نزدیک اس کو قوی سمجھتا ہے غرض ہمیں اس میں نہ تعصب ہے اور نہ کسی کی مخالفت منظور ہے، محض اشاعتِ دین اور اتباعِ رسول صلی اللہ تعالیٰ علیہ وسلم مقصود ہے۔

پھر اسی کتاب کے صفحہ ۱۳ سطر ۶ میں لکھتا ہے: "حیض کی مدت میں علماء کا یہ اقوال ہیں۔ ایک دن رات، دودن رات، تین دن رات، سات دن رات، دس دن، پندرہ دن، اصل یہ ہے کہ یہ امر ہر عورت کی عادت اور طبیعت پر منحصر ہے۔"

پھر اسی کتاب کے صفحہ ۱۵ میں مرقوم ہے: "پانی کی طبیعت پاک ہے تھوڑا ہوا بہت، بند ہو یا جاری، بومزہ بدلنے سے ناپاک ہو جاتا ہے۔" پھر اسی کتاب کے صفحہ ۲۲ سطر ۸ میں کہتا ہے: "ظہر کا وقت آفتاب کے ڈھلنے کے وقت سے اصلی سایہ کے سوا ایک مثل تک ہے، بعض فقہاء کے نزدیک دوسرے مثل تک بھی رہتا ہے لیکن مکروہ۔"

پھر اسی کتاب کے صفحہ ۵۷ سطر ۵ میں تحریر ہے: "جن نمازوں میں قصر کا حکم ہے یہ ہیں، ظہر، عصر، عشاء ان میں سنتیں بھی معاف ہیں۔"

پھر اسی کتاب کے صفحہ ۶۳ سطر ۸ میں لکھا ہے: "جو شخص خطبے میں آکر شریک ہو دو رکعت سنت پڑھ کر بیٹھے، جو شخص دوسری رکعت کے قیام سے پیچھے ملے اس کا جمعہ نہیں ہوتا وہ ظہر پڑھے۔"

پھر اسی کتاب کے صفحہ ۱۱ سطر ۱۳ میں کہتا ہے: "اگر ایک دن میں جمعہ اور عید اتفاق سے اکٹھے ہوں تو جمعہ میں رخصت آئی ہے اگر پڑھے تو بہتر ہے۔"

پھر مولوی رحیم بخش کی بنائی ہوئی اسلام کی تیسری کتاب کے صفحہ ۸۶ میں مذکور ہے:

"طلاق تین قسم کی ہے، احسن، جائز، بدعت"۔

پھر طلاق بدعت کی نسبت اسی صفحے کی سطر ۶ میں کہتا ہے: "طلاق بدعت یہ ہے کہ ایک طہر میں تین طاقین پوری کر دے یا ایک ہی دفعہ تین طلاق دے دے"۔

پھر صفحہ ۸۷ میں کہتا ہے: "طلاق بدعت بعض کے نزدیک تو واقع ہی نہیں ہوتی اور بعض کے نزدیک ہوتی ہے لیکن مکروہ، تین طلاق ایک دفعہ میں یہ اختلاف ہے اگر تین طلاق ایک دفعہ دے دے تو کسی کے نزدیک طلاق ہے اور کسی کے نزدیک نہیں، جیسے طلاق بدعت میں بیان ہوا ہے۔"

یہ مشتے نمونہ از خروار ہے جو رحیم بخش مذکور کی طرف دو کتابوں میں سے مع نشانِ صفحہ و سطر آپ کے حضور میں پیش کیا گیا ہے، اب ارشاد ہو کہ مولوی رحیم بخش مذکور سنی حنفی پاک دین ہے یا پکا کٹا وہابی غیر مقلد بد مذہب اور اس کی کتابوں میں سے جو مسائل نکال کر لکھے گئے ہیں اور شناخت کے لیے ان پر تو مے (" ") لگائے ہیں، یہ مسائل حنفیوں کے ہیں یا لامذہب وہابیوں کے، پھر اگر مولوی رحیم بخش وہابی غیر مقلد ہے اور اس کی کتابوں میں مسائل مخالف ابوحنیفہ رضی اللہ تعالیٰ عنہ کے بصراحت موجود ہیں تو سنی حنفیوں کے نادان بچوں کو ایسی برباد کرنے والی اور مقلدوں کو لامذہب بنانے والی کتابوں کا پڑھانا جائز ہے یا حرام یا ناجائز؟ پھر جو شخص قصداً سنی بچوں کو ایسی کتابیں پڑھائے اور دوسرے نادانوں میں ان کی اشاعت کرے اور ان کے پڑھنے کی ترغیب دلائے وہ شخص خود بھی پکا وہابی اور لامذہب ہے یا نہیں؟ اور جو شخص اس مصنف کو سنی حنفی بتائے اور مسائل مندرجہ کی نسبت کہے کہ ایسے مسائل تو حنفیوں کی معتبر کتابوں ہدایہ وغیرہ میں لکھے ہیں اور ایسا اختلاف تو حنفیوں میں چلا آتا ہے اور کہے کہ ان کتابوں کا بچوں کو ایسی صورت میں پڑھانا کہ ان کے باپ دادا اور شہر کے رہنے والے حنفی ہوں کچھ حرج نہیں بلا کر اہت جائز ہے وہ خود بھی پکا وہابی، پکا لامذہب، دین کا چور، سنیوں کا ٹھگ ہے یا نہیں؟ ان سب باتوں کا مفصل جواب عطا فرما کر ہم مسلمانانِ اہلسنت کو دین کے فتنے سے بچائیے اور خداوند کریم سے اجر عظیم حاصل فرمائیے۔

سالمان ہم سنی حنفی مسلمانانِ حیات پور ملک کا ٹھیاوار

الجواب:

بسم الله الرحمن الرحيم ط

<p>تمام تعریفیں اللہ تعالیٰ کے لیے ہیں جس نے ہمیں مکاروں کے مکر سے نجات عطا فرمائی، اور درود و سلام ہو اس پر جس نے فساد یوں کے فساد کو رد فرمایا، اور آپ کی آل پر، آپ کے صحابہ پر، آئمہ مجتہدین پر اور ان کے مقلدوں پر قیامت کے روز تک (ت)</p>	<p>الحمد لله الذي انجانا من كيد الكائدين والصلوة والسلام على من رد فساد المفسدين وعلى اله وصحبه والمجتهدين ومقلديهم الى يوم الدين۔</p>
--	--

شخص مذکور صریح غیر مقلد وہابی ہے اور حنفیوں کا صریح مخالف و بدخواہ، اور اس کی یہ ناپاک کتاب یقیناً گمراہی و فساد پھیلانے والی اور عظیم دھوکا دے کر حنفی بچوں کے دلوں میں بچپن سے لامدہبی و گمراہی کا بیج بونے والی ہے، بچے، جوان کسی کو اس کتاب کا پڑھانا ہر گز جائز نہیں۔ جو حنفی بچوں اور عامیوں میں اس ضلالت مآب کتاب کی اشاعت کرتا اور اس کے پڑھنے کی ترغیب دیتا ہے حنفیہ کا دشمن، حنفیہ کا بدخواہ، خود غیر مقلد، لامدہب، گمراہی پسند گمراہ ہے، جو سفیہ اس کے مصنف کو سنی حنفی کہے اور کہے کہ ایسا اختلاف خود حنفیہ میں چلا آتا ہے اور ایسے مسائل خود ہدایہ وغیرہ کتب حنفیہ میں موجود ہیں اور ان کا پڑھانا بلا کراہت جائز ہے وہ خود بھی منہم اور انہیں بد مذہبوں کی ذم ہے۔

اوغا: مصنف عیار کا اتنا لکھنا ہی اس کی بد مذہبی و غیر مقلدی کے اظہار کو بس تھا کہ وہ لامدہبوں کو جن کا نام اس نے انہیں لامدہبوں سے سیکھ کر اہل حدیث و محدثین رکھا ہے اور حنفیہ کرام کو ایک پلے میں رکھتا ہے اور ان کا اختلاف مثلاً اختلاف صحابہ کرام و آئمہ اعلام رضی اللہ تعالیٰ عنہم صرف فروعی بتاتا اور دونوں فریق میں اتحاد منانا ہے حالانکہ غیر مقلدین کا ہم سے اختلاف صرف فروعی نہیں بلکہ بکثرت اصول دین میں ہمارا ان کا اختلاف ہے، ہماری تمام کتب اصول ملامال ہیں کہ ہمارے اور جملہ آئمہ اہلسنت کے نزدیک اصول شرع چار ہیں، کتاب و سنت اجماع و قیاس لامدہبوں نے اجماع و قیاس کو بالکل اڑا دیا۔ ان کا پیشوا صدیق حسن بھوپالی لکھتا ہے۔

<p>قیاس باطل اور اجماع بے اثر ہے (ت)</p>	<p>قیاس باطل اور اجماع بے اثر آمد۔</p>
--	--

ان کی تمام کتابیں اس سے پُر ہیں کہ وہ سوا قرآن و حدیث کے کسی کا اتباع نہیں کرتے اور اجماع و قیاس کے سخت منکر ہیں اور ہمارے آئمہ نے اجماع و قیاس کے ماننے کی ضروریات دین سے گناہے اور ان کے منکر کو ضروریات دین کا منکر کہا ہے اور ضروریات دین کا منکر کافر ہے، پھر ہمارا ان کا اختلاف فرعی کیسے ہو سکتا ہے، موافق و شرح و موافق موقف اول، مرصد خامس، مقصد سادس میں ہے:

کون الاجماع حجة قطعية معلوم بالضرورة من الدين <sup>1</sup> ۔	یعنی اجماع کا حجت قطعی ہونا ضروریات دین سے ہے:
--	--

کشف البزدوی شریف میں ہے:

قد ثبت بالتواتر ان الصحابة رضی اللہ تعالیٰ عنہم عملوا بالقیاس و شاع و ذاع ذلك فيما بينهم من غير رد و انكار <sup>2</sup> ۔	یعنی تواتر سے ثابت ہوا کہ صحابہ رضی اللہ تعالیٰ عنہم قیاس پر عمل فرماتے تھے اور یہ ان میں مشہور و معروف تھا جس پر کسی کو اعتراض و انکار نہ تھا۔
---	---

اسی میں امام غزالی سے ہے:

قد ثبت بالقوا طع من جميع الصحابة الاجتهاد و القول بالرائی والسکوت عن القائلین به و ثبت ذلك بالتواتر فی وقائع مشهورة و لم ينکرها احد من الامة فأورث ذلك علماء ضروریات فکیف یترک المعلوم ضرورة <sup>3</sup> ۔	یعنی قطعی دلیلوں سے ثابت ہے کہ جمیع صحابہ کرام اجتہاد و قیاس کو مانتے تھے اور اس کے ماننے والوں پر انکار نہ کرتے تھے اور یہ مشہور واقعوں میں تواتر کے ساتھ ثابت ہوا، اور امت میں سے کسی نے اس کا انکار نہ کیا تو اس سے علم ضروری پیدا ہوا تو جو بات ضروریات دین سے ہے کیونکر چھوڑی جائے گی۔
---	---

در مختار کتاب السیر باب المرتد میں ہے:

الکفر تکذیبہ صلی اللہ تعالیٰ علیہ وسلم	یعنی ضروریات دین نبی کریم صلی اللہ تعالیٰ علیہ وسلم
--	---

<sup>1</sup> شرح الموقف الموقف الاول البرصد الخامس المقصد السادس منشورات الشریف الرضی قم ایران / ۲۵۵

<sup>2</sup> کشف الاسرار عن اصول البزدوی باب القیاس دار الکتب العربی بیروت / ۳ / ۲۸۰

<sup>3</sup> کشف الاسرار عن اصول البزدوی باب القیاس دار الکتب العربی بیروت / ۳ / ۲۸۱

فی شئی مما جاء به من الدين ضرورة <sup>4</sup> ۔	میں سے کسی شے کا انکار کفر ہے۔
---	--------------------------------

بالخصوص امام الائمہ مالک الازمہ کاشف الغمہ سراج الامہ سیدنا امام اعظم ابو حنیفہ رضی اللہ تعالیٰ عنہ کے قیاس سے ان گمراہوں کو جس قدر مخالفت ہے عالم آشکار ہے، ان کی کتابیں ظفر البین وغیرہ امام و قیاسات امام پر طعن سے مملو ہیں۔ اور فتاویٰ عالمگیری جلد ثانی میں ہے:

رجل قال قیاس ابی حنیفہ حق نیست یکفر کذا فی التاتارخانة <sup>5</sup> ۔	یعنی جو شخص کہے کہ امام ابو حنیفہ کا قیاس حق نہیں وہ کافر ہو جائے گا۔ ایسا ہی تاتار خانہ میں ہے۔
---	--

خاصاً: یہ چالاک مصنف خود اقرار کرتا ہے کہ اسے کسی فریق سے مخالفت نہیں، یہ بات لامذہب بے دینی ہی کی ہو سکتی ہے جسے دین و مذہب سے کچھ غرض نہیں ورنہ دو متخالف فریقوں میں مخالفت نہ ہوئی کیونکر معقول۔

خاصاً: لامذہبوں کا اہلسنت کے ساتھ اختلاف مثلاً اختلاف صحابہ کرام بتانا صراحۃً انہیں اہلسنت بنانا ہے حالانکہ ہمارے علماء صاف فرماتے ہیں کہ وہ گمراہ بدعتی جہنمی ہیں۔ طحاوی علی الدر المختار جلد ۳ میں ہے:

هذه الطائفة الناجية قد اجتمعت اليوم في مذابح اربعة وهم الحنفيون والمالكيون والشافعيون والحنبليةون رحمهم الله ومن كان خارجاً عن هذه الاربعة في هذا الزمان فهو من اهل البدعة والنار <sup>6</sup> ۔	یہ نجات والا اگر وہ یعنی اہلسنت و جماعت آج چار مذہب حنفی، مالکی، شافعی، حنبلی میں جمع ہو گیا ہے۔ اب جو ان چار سے باہر ہے وہ بد مذہب جہنمی ہے۔
--	---

اور جو بدعتیوں جہنمیوں کو اہلسنت جانے اور ان کا خلاف مثل اختلاف صحابہ مانے خود بدعتی

<sup>4</sup> الدار المختار کتاب السیر باب المرتد مطبع مجتبیٰ و بلی ۳۵۵/۱

<sup>5</sup> الفتاویٰ الہندیۃ کتاب السیر الباب التاسع ثورانی کتب خانہ پشاور ۲۷۱/۲

<sup>6</sup> حاشیۃ الطحاوی علی الدر المختار کتاب الذبائح المکتبۃ العربیۃ کوئٹہ ۱۵۳/۴

ناری جہنمی ہے۔

رابگہ: اس بیان سے غیر مقلدوں لامذہبوں کی وقعت و توقیر مسلمان بچوں کے دلوں میں جسے گی کہ ان کا اختلاف مثل اختلاف صحابہ کرام ہے، اور حدیث میں ہے رسول اللہ نے فرمایا:

7	من وقر صاحب بدعتہ فقد اعان علی ہدم الاسلام جو کسی بد مذہب کی توقیر کرے اس نے دین اسلام کے ڈھانے پر مدد دی۔
---	---

تو اس کتاب کا نام "اسلام کی کتاب" رکھنا نہ تھا بلکہ اسلام ڈھانے کی کتاب۔

خامساً: اس مصنف عیار نے نادان مسلمانوں اور ان کے بے سمجھ بچوں کو کیسا سخت فریب شدید دھوکا دیا ہے، یہاں تو لکھ دیا کہ وہ کسی مذہب سے تعصب نہیں رکھتا ملک میں فقہاء و اہل حدیث دونوں بکثرت موجود ہیں، اور اس سلسلے میں عام مسلمانوں کی تعلیم مقصود ہے اس لیے دونوں فریق کا اختلاف اس میں بیان کر دیا ہے جس سے ظاہر ہوا کہ وہ ہر جگہ مذہب فریقین بیان کر دے گا کہ ہر فریق والا اپنا مذہب جان لے مگر اس نے صراحتاً اس کے خلاف کیا، کہیں کہیں اختلاف بتایا اور وہاں بھی جا بجا دوسروں کے مذہب کو اصل مسئلہ ٹھہرایا۔ اور حنفیہ کے مذہب کو کمزور کر کے کہا کہ بعض یوں کہتے ہیں، اور بہت جگہ صرف لامذہبوں کے مسئلے لکھے جو مذہب حنفی کے صریح خلاف ہیں، دراصل اختلاف کا پتا بھی نہ دیا جس سے مسلمانوں کے بچی اس مذہب مخالف پر جم جائیں اور اپنے مذہب کی خبر بھی نہ پائیں اگر وہ ابتداء میں اختلافات بتانے کا وعدہ نہ کرتا تو دھوکا اتنا سخت نہ ہوتا، جب مسلمان جانتے کہ اس کتاب میں حنفیہ و غیر حنفیہ سب کے مسائل گھال میل بے تمیز ہیں، تو مسلمان اس کتاب سے بچتے، اب کے ان کو یہ دھوکا دیا کہ جہاں اختلاف ہے دونوں مذہب بتا دیئے جائیں گے تو ان کو اطمینان ہو گیا کہ اپنا مذہب لیں گے دوسروں کا چھوڑ دیں گے اب کیا یہ گیا کہ کہیں کہیں اختلاف بتا کر بکثرت مواقع پر مذہب لکھا دوسروں کا اور اختلاف اصلاً نہ بتایا تو ناواقفوں کو صاف بتایا کہ یہ مسئلے متفق علیہ ہیں ان پر بے تکلف عمل کرو یہ کتنی بڑی دغا بازی اور مسلمان بچوں کی بدخواہی ہے، اس کی نظیر یہ ہے کہ کوئی شخص سبیل لگائے اور اشتہار دے دے کہ جو آنچورے ناپاک یا تمہارے مذہب کے خلاف ہیں ان پر چٹ لگا دی ہے اور بعض پر تو چٹ لگائے

<sup>7</sup> شعب الایمان حدیث ۹۴۶۳ دار الکتب العلمیہ بیروت ۲۱/۷



باقی بہت ناپاک آنجورے بے چٹ کے ملا دے تو وہ صراحتاً بے ایمانی و دغا بازی کر رہا ہے اگر وہ اتنا ہی کہتا کہ ان میں کچھ آنجورے نجس بھی ہیں تو کوئی مسلمان انہیں ہاتھ نہ لگاتا، چٹ کے دھو کے نے مسلمانوں کو فریب دیا، غیر مقلدوں کے طور پر سوڑ کی چربی حلال اور شراب و خون پاک ہے، یہ کتاب ایسی ہوئی کہ کسی غیر مقلد نے کوئی عام دعوت کی اور اعلان کر دیا کہ جس سالن میں گھی ہے وہ حنفیہ کے لیے پکایا ہے اور جس میں سوڑ کی چربی ہے وہ ان غیر مقلدوں اہل حدیث کے لیے پکایا ہے اور اس کی نشانی یہ ہے کہ حنفیہ کا کھانا چینی کے برتنوں میں ہے اور غیر مقلدوں کا پینٹل کے بٹوے میں۔ اور پھر کرے یہ کہ بہت سالن سوڑ کی چربی والا چینی کے برتنوں میں رکھ دے، ہر صاحب انصاف یہی کہے گا کہ یہ شخص سخت مفسد ہے اور بڑے فساد کا بیج بوتا ہے۔ اس وقت اس کی دوسری کتاب ہمارے پیش نظر ہے اس سے اسی قسم کے چند اقوال التقاط کیے جاتے ہیں۔

(۱) کچھ سرکا مسح فرض ہے، حالانکہ ہر شخص جانتا ہے کہ حنفیہ کرام کے نزدیک ربع سرکا مسح فرض ہے اگر ربع سے کم کا کرے گا ہر گز نہ وضو ہو گا نہ نماز۔ ہدایہ میں ہے:

المفروض فی مسح الرأس مقدار الناصیة وهو ربع الرأس	سرکا مسح ناصیہ کی مقدار وضو ہے اور وہ سرکا چوتھا حصہ ہے۔ (ت)
--	---

(۳ و ۲) ص ۳۰: بول و براز سے وضو ٹوٹ جاتا ہے خون نکلنے اور قے کرنے سے وضو بہتر ہے حنفیہ کے نزدیک خون بہہ کر نکلے یا منہ بھر قے ہو تو وضو ٹوٹ جاتا ہے۔ وضو کرنا فقط بہتر ہی نہیں بلکہ فرض ہے۔ ہدایہ میں ہے:

نواقض الوضوء الدم والقي مایع الفم <sup>۹</sup>	(خون کا بہنا اور منہ بھر کر قے وضو توڑنے والی چیزیں ہیں۔ ت)
--	---

(۳) حاشیہ ص ۹: بعض کے نزدیک عورت کو ہاتھ لگانے سے وضو ٹوٹ جاتا ہے گو ٹوٹنے پر کوئی دلیل کافی نہیں تاہم اختلاف سے نکلنا بہتر ہے، تفسیر کا بھی یہی مسئلہ ہے۔ یہاں صراحتاً تفسیر کے بارے میں حنفی مذہب کے مسئلہ کو بے دلیل کہا اور اس سے وضو بہتر بتایا

<sup>۸</sup> الهدایة کتاب الطہارات المکتبۃ العربیۃ کراچی ۱/۳

<sup>۹</sup> الهدایة کتاب الطہارات فصل فی نواقض الوضو ۸/۱

حالانکہ حنفیہ کے نزدیک اس سے وضو ٹوٹ جاتا ہے، ہدایہ:

لو نزل من الراس الى مألان من الانف نقض الوضوء بالاتفاق <sup>10</sup> -	اگر خون سر سے نازل ہو اور ناک کے نرم حصہ تک پہنچ گیا تو بالاتفاق وضو ٹوٹ گیا۔ (ت)
---	--

(۵) ص ۱۰: غسل کے فرائض میں صرف اتنا لکھا ہے کہ سارے بدن پر پانی ڈالنا فرض ہے حالانکہ مذہب حنفی میں غسل کے تین فرض ہیں: کلی اور ناک میں پانی پہنچانا اور سارے بدن پر پانی ڈالنا، ہدایہ:

فرض الغسل المضمضة والاستنشاق وغسل سائر البدن <sup>11</sup> -	غسل کے فرائض کلی کرنا، ناک میں پانی پہنچانا، اور سارے بدن پر پانی بہانا (ت)
---	--

(۶) ص ۱۳: وہ کہ سائل نے دربارہ حیض نقل کیا اصل یہ ہے کہ یہ امر بر عورت کی عادت و طبیعت پر منحصر ہے، یہ صراحۃً مذہب حنفی کا رد ہے حنفیہ کے نزدیک حیض نہ تین رات دن سے کم ہو سکتا ہے نہ دس رات دن سے زائد، ہدایہ:

اقل الحيض ثلاثة ايام ولياليها ومانقص من ذلك فهواستحاضة واكثره عشرايام والزائد استحاضة <sup>12</sup> -	حیض کم از کم تین دن رات ہے جو اس سے کم ہو وہ استحاضہ ہے، اور زیادہ سے زیادہ حیض ۱۰ دن ہے جو اس سے زائد ہو وہ استحاضہ ہے۔ (ت)
--	--

(۷) ص ۱۵: وہ کہ سائل نے نقل کیا کہ پانی کی طبیعت پاک ہے، حنفیہ کے نزدیک تھوڑا پانی ایک قطرہ نجاست سے بھی ناپاک ہو جائے گا یہاں جو اس غیر مقلد نے فقط مزے اور بو کے بدلنے پر مدار رکھا اجماع تمام امت کے خلاف ہے کہ نجاست کے سبب رنگ بدلنے سے بھی بالاجماع پانی ناپاک ہو جائے گا اگرچہ مزہ و بو نہ بدلے، در مختار باب المیاء:

ينجس الماء القليل بهوت بط وبتغير احد اوصافه من لون	قلیل پانی بطخ کے اس میں مرنے کی وجہ سے نجس ہو جاتا ہے اور کثیر پانی نجاست کی وجہ سے
---	--

<sup>10</sup> الهدایة کتاب اطہارات فصل فی نواقض الوضوء المكتبة العربية کراچی ۱۰/۱

<sup>11</sup> الهدایة کتاب اطہارات فصل فی الغسل الوضوء المكتبة العربية کراچی ۱۲/۱

<sup>12</sup> الهدایة کتاب اطہارات باب الحيض والا استحاضه المكتبة العربية کراچی ۳۶/۱

<p>نخس ہو جاتا ہے، اور کثیر پانی نجاست کی وجہ سے رنگ، بویامزہ بدلنے سے بالاجماع نخس ہو جاتا ہے اگرچہ جاری ہو، اور قلیل پانی نجاست کے وقوع سے نخس ہو جاتا ہے اگرچہ اس کا کوئی وصف نہ بدلے (ت)</p>	<p>اوطعم اور یح وینجس الكثير ولو جارياً اجماً اما القلیل فینجس وان لم یتغیر،<sup>13</sup></p>
--	---

(۸) ص ۲۵: عشاء کی نماز کا وقت آدھی رات تک اور وتروں کا اخیر رات تک ہے یہ نہ فقط حنفیہ بلکہ آئمہ اربعہ کے خلاف ہے، چاروں اماموں کے نزدیک عشاء کا وقت طلوع فجر تک رہتا ہے۔ در مختار میں ہے:

<p>وقت العشاء والوتر الی الصبح<sup>14</sup> -</p>	<p>عشاء اور وتر کا وقت صبح صادق تک ہے۔ (ت)</p>
---	--

میزان الشریعۃ الکبریٰ میں ہے:

<p>وقت العشاء فانہ یدخل اذا غاب الشفق عند مالک والشافعی واحمد ویبقى الی الفجر<sup>15</sup> -</p>	<p>امام مالک، امام شافعی اور امام احمد رحمۃ اللہ تعالیٰ علیہم کے نزدیک عشاء کا وقت شفق کے غائب ہونے پر داخل ہوتا ہے اور صبح صادق تک باقی رہتا ہے۔ (ت)</p>
--	---

(۹) ص ۲۶: پردہ زیر ناف گھٹنوں کے اوپر تک فرض ہے، حنفیہ کے مذہب میں گھٹنے بھی ستر میں داخل ہیں تو نماز میں گھٹنے کھلے رکھنے کی اجازت حنفی مذہب کے خلاف بھی ہے اور نماز میں بے ادبی کی تعلیم بھی، در مختار میں ہے:

<p>الرابع ستر عورتہ وہی للرجل ماتحت سرتہ الی ما تحت رکبتہ<sup>16</sup> -</p>	<p>چوتھی شرط ستر عورت ہے اور مرد کے لیے ناف کے نیچے سے گھٹنوں کے نیچے تک ہے۔ (ت)</p>
--	--

(۱۰) ص ۲۷: آزاد عورت کو منہ اور ہاتھ اور پاؤں کے سوا سب بدن کا چھپانا فرض ہے۔

<sup>13</sup> الدر المختار کتاب الطہارۃ باب المیاء مطبع مجتہبی دہلی ۱/۳۵

<sup>14</sup> الدر المختار کتاب الطہارۃ کتاب الصلوۃ مطبع مجتہبی دہلی ۱/۵۹

<sup>15</sup> میزان الشریعۃ الکبریٰ کتاب الطہارۃ کتاب الصلوۃ دار الکتب العلمیۃ بیروت ۱/۱۷۳

<sup>16</sup> الدر المختار کتاب الصلوۃ باب شروط الصلوۃ مطبع مجتہبی دہلی ۱/۶۵

باندی کو اکثر منہ اور ہاتھ پاؤں کے سوا پیٹ اور پیٹھ اور باقی جسم کا چھپانا فرض ہے، یہ شخص باندی کا عجب حکم لکھ رہا ہے کہ نہ فقط حنفیہ بلکہ تمام امت کے خلاف، اس نے آزاد عورت اور باندی کا حکم حرف بحرف ایک رکھا کہ منہ اور ہاتھ اور پاؤں کے سوا باقی بدن کا چھپانا دونوں پر فرض کیا فقط فرق یہ رکھا کہ آزاد عورت کے لیے سارا منہ مستثنیٰ کیا اور باندی کے لیے اکثر منہ۔ اس کا حاصل یہ ہوا کہ باندی کا ستر آزاد کے ستر سے زائد ہے کہ اُسے نماز میں سارے منہ کھولنے کی اجازت ہے اور باندی کو کچھ منہ کا حصہ چھپانا بھی فرض ہے یہ تمام جہان میں کسی مسلمان کا قول نہیں۔ ایسی ہی خود ساختہ مسائل کی اشاعت کا نام اشاعتِ دین رسول اللہ صلی اللہ تعالیٰ علیہ وسلم رکھتا ہے۔ درمختار میں ہے:-

ماہو عورة منه عورة من الامة مع ظهرها وبطنها و جنبها و للحررة جميع بدنها خلا الوجه والكفين و القدمين <sup>17</sup> -	جو مرد کے لیے ستر ہے وہی لونڈی کے لیے بھی ستر ہے سوائے پشت، پیٹ اور پہلوؤں کے جب کہ آزاد عورت کا تمام بدن ستر ہے سوائے چہرے، ہتھیلیوں اور قدموں کے۔ (ت)
---	---

(II) ص ۷۲: مقتدی کو امام کے اقتداء کی نیت کرنا چاہیے (حاشیہ) امام مالک کے نزدیک بالکل نہیں ہوتی۔ یہاں سے صاف ظاہر ہوا کہ مذہب حنفی میں مقتدی کو نیت اقتداء کی ضرورت نہیں صرف اولیٰ ہے اگر نہ کرے گا جب بھی نماز ہو جائے گی حالانکہ یہ محض غلط ہے، ہدایہ میں ہے:

ان کان مقتدياً بغيره ينوي الصلوة ومتابعته لانه يلزمه فساد الصلوة من جهته فلا بد من التزامه <sup>18</sup> -	اگر نمازی غیر کا مقتدی ہے تو نماز کی نیت بھی کرے اور متابعت امام کی نیت بھی کرے کیونکہ اس کی نماز کا فساد امام کی جہت سے لازم آتا ہے لہذا اس کا التزام ضروری ہے۔ (ت)
--	--

عالمگیری میں ہے:

لاقتداء لايجوز بدون النية كذا في فتاوى قاضي خان <sup>19</sup> -	(بغیر نیت کے اقتداء جائز نہیں۔ فتاویٰ قاضی خان میں یونہی ہے۔ (ت)
---	--

<sup>17</sup> الدر المختار كتاب الصلوة باب شروط الصلوة مطبع مجتہبی، دہلی ۱/۲۵ و ۲۶

<sup>18</sup> الهدایة كتاب الصلوة باب شروط الصلوة المكتبة العربية كراچی ۱/۸۰

<sup>19</sup> الفتاویٰ الہندیہ كتاب الصلوة الباب الثالث الفصل الرابع نوری کتب خانہ پشاور ۱/۲۶

(۱۲) ص ۲۹: تصویر دار کپڑے میں نماز نہیں ہوتی۔ یہ غلط ہے نماز ہو جاتی ہے البتہ مکروہ ہوتی ہے۔ ہدایہ میں ہے:

لو لبس ثوباً فیہ تصاویر یکرہ الصلوۃ جائزۃ لاستجماع شرائطہا <sup>20</sup> ۔	اگر ایسے کپڑے پہنے جن میں تصویریں ہیں تو مکروہ ہے تاہم نماز ہو جائے گی کیونکہ شرائط نماز تمام موجود ہیں۔ (ت)
--	--

(۱۳) ص ۲۹: ٹخنوں سے نیچے تہبند لٹکا ہو تو نماز نہیں ہوتی، یہ شریعتِ مطہرہ پر محض افترا ہے اس صورت میں نماز نہ ہونا کسی کا مذہب نہیں بلکہ تہبند لٹکا اگر بہ نیت تکبر نہ ہو تو ناجائز بھی نہیں جائز و روا ہے صرف خلافِ اولیٰ ہے۔ عالمگیری میں ہے:

اسبال الرجل ازارہ اسفل من الکعبین ان لم یکن لخیلاء ففیہ کراہۃ تنزیۃ کذا فی الغرائب <sup>21</sup> ۔	مرد اگر بلانیت تکبر اپنا تہبند ٹخنوں سے نیچے تک لٹکائے تو مکروہ تنزیہی ہے غرائب میں یونہی ہے۔ (ت)
--	---

(۱۴) ص ۳۰: مسجد کے سوا نماز بلا عذر نہیں ہوتی۔ یہ بھی غلط ہے نماز بلا شبہ ہو جاتی ہے مگر مسجد کی جماعت گھر کی جماعت سے افضل ہے، اور بلا عذر ترک مسجد فی نفسہ ممنوع ہے مگر مانعِ صحت نماز نہیں۔ ردالمحتار میں ہے:

الاصح انہا کافا متہا فی المسجد الا فی الافضلیۃ <sup>22</sup> ۔	اصح یہ ہے کہ گھر میں نماز قائم کرنا مسجد میں نماز قائم کرنے کی طرح ہے مگر افضلیت میں فرق ہے۔ (ت)
--	--

(۱۵) ص ۳۳: فقہاء کے نزدیک الحمد پڑھنا صرف امام ہی کے لیے واجب ہے، یہ اس نے فقہاء پر محض افترا کیا۔ صرف اور ہی دو کلمے حصر کے جمع کر دیئے حالانکہ ہمارے آئمہ کے نزدیک امام اور منفرد سب پر سورہ فاتحہ واجب ہے صرف مقتدی کے لیے ممنوع ہے۔ درمختار میں ہے:

لہا واجبات ہی قراءۃ فاتحۃ الكتاب	نماز کے لیے کچھ واجبات میں، وہ سورہ فاتحہ کا
----------------------------------	--

<sup>20</sup> الهدایۃ کتاب الصلوۃ فصل فی مکروہات الصلوۃ المكتبة العربیۃ کراچی ۱۲۲/۱

<sup>21</sup> الفتاویٰ النہدیۃ کتاب الکراہیۃ الباب التاسع نوری کتب خانہ پشاور ۵/۳۳۳

<sup>22</sup> ردالمحتار کتاب الصلوۃ باب الامامۃ دار احیاء التراث العربی بیروت ۱/۳۷۲

وَضَمَّ سُورَةَ فِي الْاُولَيِّينَ مِنَ الْفَرَضِ وَفِي جَمِيعِ رَكَعَاتِ النَّفْلِ وَالْوَتْرِ <sup>23</sup> ۔	پڑھنا اور فرضوں کی پہلی دو رکعتوں میں اور نفل و وتر کی تمام رکعتوں میں فاتحہ کے ساتھ کوئی سورت ملانا۔ (ت)
--	--

اسی میں ہے:

وَالْمُؤْتَمِرُ لَا يَقْرَأُ مُطْلَقًا وَلَا الْفَاتِحَةَ <sup>24</sup> ۔	مقتدی مطلقاً قراءت نہ کرے اور نہ ہی فاتحہ پڑھے (ت)
---	--

(۱۶) ص ۳۳: مغرب و عشاء فجر میں قراءت آواز سے پڑھنی اور ظہر و عصر میں آہستہ پڑھنی سنت ہے۔ یہ بھی غلط ہے حنفی مذہب میں یہ صرف سنت نہیں بلکہ امام پر واجب ہیں۔ در مختار واجبات نماز میں ہے:

وَالْجَهْرُ لِلْإِمَامِ وَالْإِسْرَارُ لِلْكَلِّ فِيمَا يَجْهَرُ فِيهِ وَيَسْرُ <sup>25</sup> ۔	اوپر قراءت امام کے لیے اور پست قراءت سب کے لیے جہری اور سری قراءت والی نمازوں میں (ت)
---	--

(۱۷) ص ۳۳: پہلی دو رکعتوں میں سورت ملانی سنت ہے، حنفی مذہب میں یہ بھی واجب ہے<sup>26</sup>۔ در مختار کی عبارت گزری۔  
(۱۸) ص ۳۳: رکوع میں پیٹھ کو سر کے برابر کرنا فرض ہے۔ یہ محض افترا ہے مذہب حنفی میں فقط سنت ہے نہ فرض نہ واجب۔ در مختار میں ہے:

وَيَسْنُ أَنْ يَبْسُطَ ظَهْرَهُ غَيْرَ رَافِعٍ وَلَا مَنْكَسٍ رَاسَهُ <sup>27</sup> ۔	سنت ہے کہ پیٹھ کو سر کے برابر کرے نہ کہ بلند کرے نہ پست کرے۔
---	---

(۱۹ و ۲۰) ص ۳۴: سجدہ سے سر اٹھا کر دوزانو بیٹھنا اور ٹھہرنا فرض ہے، رکوع سے اٹھ کر تسبیح کے برابر کھڑے رہنا فرض ہے، یہ بھی محض افتراء ہے دوزانو بیٹھنا صرف سنت ہے بلکہ

<sup>23</sup> الدر المختار كتاب الصلوة باب صفة الصلوة مطبع جتباتي ۱/۱۷۱

<sup>24</sup> الدر المختار كتاب الصلوة باب صفة الصلوة مطبع جتباتي ۱/۸۱

<sup>25</sup> الدر المختار كتاب الصلوة باب صفة الصلوة مطبع جتباتي ۱/۷۲

<sup>26</sup> الدر المختار كتاب الصلوة باب صفة الصلوة مطبع جتباتي ۱/۷۱

<sup>27</sup> الدر المختار كتاب الصلوة باب صفة الصلوة مطبع جتباتي ۱/۷۵

مذہب حنفی میں اصل بیٹھنا بھی فرض نہیں واجب ہے بلکہ اصل مذہب مشہور حنفی میں اس جلسہ کو صرف سنت کہا یہی حال رکوع سے کھڑے ہونے کا ہے، ردالمحتار میں ہے:

رکوع کے بعد کھڑے ہونے اور دو سجدوں کے درمیان بیٹھنے میں تعدیل واجب ہے، ماتن کا کلام خود قومہ اور جلسہ کے وجوب کو بھی مستغنیٰ ہے۔ (ت)	يجب التعديل في القومة من الركوع والجلسة بين السجدين و تضمن كلامه وجوب نفس القومة و الجلسة ايضاً <sup>28</sup> -
--	---

نیز اسی میں ہے:

لیکن قومہ اور جلسہ اور ان میں تعدیل تو مذہب میں ان کا سنت ہونا مشہور ہے اور وجوب بھی مروی ہے۔ (ت)	اما القومة والجلسة وتعديلهما فالمشهور في المذهب السنية وروى وجوبها <sup>29</sup> -
---	--

(۲۱) ص ۳۵: نماز کے سب فعلوں کو بالترتیب ادا کرنا سنت ہے، مذہب حنفی میں بہت ترسیمیں فرض اور بہت واجب ہیں، فقط سنت کہنا جہل و افتراء ہے، درمختار میں ہے:

باقی ہے فرائض نماز میں سے، قیام کی ترتیب رکوع پر اور رکوع کی ترتیب سجدہ پر اور آخری قعدہ کی ترتیب اس کے ماقبل پر۔ (ت)	بقي من الفروض ترتيب القيام على الركوع والركوع على السجود والعود الاخير على ما قبله <sup>30</sup> ،
---	--

اسی کے واجبات نماز میں ہے:

ترتیب کو ملحوظ رکھنا قراءت و رکوع کے درمیان اور افعال متکررہ میں واجب ہے، رہے افعال غیر متکررہ تو ان میں رعایت ترتیب فرض ہے، جیسا کہ گزرا (ت)	ورعاية الترتيب بين القراءة والركوع وفيما يتكرر اما فيما لا يتكرر ففرض كما مر <sup>31</sup> -
---	--

<sup>28</sup> ردالمحتار کتاب الصلوة باب صفة الصلوة دار احیاء التراث العربی بیروت ۳۱۲

<sup>29</sup> ردالمحتار کتاب الصلوة باب صفة الصلوة دار احیاء التراث العربی بیروت ۳۱۲

<sup>30</sup> الدرالمحتار کتاب الصلوة باب صفة الصلوة دار احیاء مطبع مجتبائی دہلی ۱/۱۱

<sup>31</sup> ردالمحتار کتاب الصلوة باب صفة الصلوة دار احیاء مطبع مجتبائی دہلی ۱/۱۱

(۲۲) ص ۳۶: اخیر کا التیحات اکثر کے نزدیک فرض اور بعض کے نزدیک سنت ہے مذہب حنفی میں یہ دونوں باتیں باطل ہیں، نہ فرض ہے نہ سنت، بلکہ واجب، در مختار باب واجبات الصلوٰۃ میں ہے:

والتشہدان <sup>32</sup> -	اور دونوں قعدوں میں تشہد پڑھنا واجب ہے (ت)
---------------------------	--

(۲۳ و ۲۴ و ۲۵) ص ۳۶: دائیں بائیں طرف سلام پھیرنا فرض ہے، اس میں تین باتیں فرض کیں، سلام پھیرنا اور اس کا دائیں طرف ہونا اور بائیں طرف ہونا، اور یہ تینوں باطل ہیں ان میں کچھ فرض نہیں، لفظ سلام فقط واجب ہے اور داہنے بائیں منہ پھیرنا سنت، در مختار واجبات نماز میں ہے:

ولفظ السلام <sup>33</sup> -	اور لفظ سلام واجب ہے۔ (ت)
-----------------------------	---------------------------

مراتی الفلاح میں ہے:

یسن الالتفات یبینا ثم یسار بالتسلیمین <sup>34</sup> -	سلام کے وقت نمازی کا دائیں بائیں منہ پھیرنا سنت ہے۔ (ت)
---	---

(۲۶ و ۲۷) ص ۳۹: اگر قرآن شریف پڑھنے میں سب برابر ہوں تو وہ امام بنے جو زیادہ عالم ہو، اگر علم میں سب برابر ہوں تو وہ لائق ہے جو عمر میں سب سے بڑا ہو۔ یہ دونوں باتیں بھی مذہب حنفی کے خلاف ہیں مذہب حنفی میں امامت کے لیے سب سے مقدم وہ ہے جو علم زیادہ رکھتا ہو، پھر جو زیادہ قاری ہو، پھر جو زیادہ شبہات سے بچنے والا ہو، پھر جو عمر میں بڑا یعنی اسلام میں مقدم ہو، در مختار میں ہے:

الاحق بالامامة الاعلم باحكام الصلوة ثم الاحسن تلاوة وتجویداً ثم الاكثر اتقاء للشبهات ثم الاسن	امام کا زیادہ حق دار وہ ہے جو نماز کے احکام کو سب سے زیادہ جانتا ہو، پھر جو زیادہ اچھی قراءت کرتا ہو، پھر وہ جو شبہات سے زیادہ بچتا ہو، پھر وہ جو عمر میں سب سے بڑھ کر ہو
---	---

<sup>32</sup> الدر المختار کتاب الصلوٰۃ باب صفة الصلوٰۃ مطبع مجتہبی دہلی ۱/ ۷۲

<sup>33</sup> الدر المختار کتاب الصلوٰۃ باب صفة الصلوٰۃ مطبع مجتہبی دہلی ۱/ ۷۲

<sup>34</sup> مرآة الفلاح مع حاشیة الطحطاوی کتاب الصلوٰۃ فصل فی بیان سنہا دار الکتب العلمیة بیروت ص ۲۷۴



ای الاقدم اسلام <sup>35</sup> ۔	یعنی اسلام میں مقدم ہوت۔
---------------------------------	--------------------------

(۲۸) صفحہ ۴۱: جو اکیلا نماز پڑھ لے اگر پھر اس وقت کی جماعت مل جائے تو جماعت میں شریک ہو جائے۔ یہ مطلق حکم بھی مذہب حنفی کے خلاف ہے مذہب حنفی میں جس نے فجر یا عصر یا مغرب پڑھ لی دوبارہ ان کی جماعت میں شریک نہیں ہو سکتا۔ درمختار میں ہے:

من صلی الفجر و العصر و المغرب مرة فیخرج مطلقاً وان اقیبت <sup>36</sup> ۔	جو شخص ایک مرتبہ فجر، عصر اور مغرب کی نماز پڑھ چکا ہو وہ مطلقاً مسجد سے نکل سکتا ہے اگرچہ اقامت ہو جائے (ت)
--	---

(۲۹) ص ۴۲: جو شخص صف کے پیچھے اکیلا کھڑا ہو کر نماز پڑھتا ہے اس کی نماز نہیں ہوتی۔ یہ بھی محض افتراء ہے بلا ضرورت ایسا کرنے میں صرف کراہت ہے نماز یقیناً ہو جائے گی۔ درمختار میں ہے:

قدمنا کراہة القیام خلف صف منفرد ابل بجدب احد من الصف لکن قالوا فی زماننا ترکہ اولی ولذا قال فی البحر بکرہ واحد اذا لم یجد فرجة <sup>37</sup> ۔	ہم پہلے بیان کر چکے ہیں کہ اکیلے مقتدی کا صف کے پیچھے کھڑا ہونا مکروہ ہے بلکہ وہ صف میں سے کسی کو پیچھے کھینچ لے۔ لیکن ہمارے زمانے میں فقہاء نے فرمایا ہے کہ اس کا ترک اولیٰ ہے اسی لیے بحر میں فرمایا، اکیلے کھڑے ہونا مکروہ ہے مگر جب صف میں جگہ میں جگہ نہ پائے تو مکروہ نہیں ہے۔ (ت)
--	--

(۳۰) ص ۵۳: نماز استخارہ سنت ہے اس کی ترکیب یہ ہے کہ دو رکعت نماز پھر نماز پڑھ کر سورہ ہے۔ یہ سنت ہے سورہنے کا ذکر کہیں حدیث میں نہیں۔

(۳۱) ص ۵۷: وہ جو سائل نے نقل کیا کہ جن نمازوں میں قصر کا حکم ہے ان میں سنت بھی معاف ہیں، یہ محض جہالت ہے حالت قرار میں کسی نماز کی سنت معاف نہیں اور حالت فرار میں سب کی معاف ہیں، مطلقاً معافی کا حکم دینا غلط اور اس معافی کو قصر کے ساتھ خاص

<sup>35</sup> الدر المختار کتاب الصلوٰۃ باب الامامة مطبع مجتہبی دہلی ۸۲/۱

<sup>36</sup> الدر المختار کتاب الصلوٰۃ باب ادراک الفریضہ مطبع مجتہبی دہلی ۹۹/۱

<sup>37</sup> الدر المختار کتاب الصلوٰۃ باب ادراک الفریضہ مطبع مجتہبی دہلی ۹۲/۱

کرنا دوسری غلطی، در مختار میں ہے:

یاتی المسافر بالسنن ان كان في حال امن وقرار والا بان كان في حال خوف وقرار لا ياتي بها هو المختار <sup>38</sup> -	حالت امن وقرار میں مسافر سنتیں ادا کرے ورنہ یعنی حالت خوف وقرار میں نہ ادا کرے، یہی مختار ہے۔ (ت)
--	---

(۳۲ و ۳۳) ۵۸: جب کسی دشمن یا درندہ وغیرہ کا خوف ہو تو چار رکعت نماز فرض سے دو رکعت پڑھنا جائز ہے۔ یہ محض غلط ہے مسافر پر چار رکعت فرض کی پڑھنی ویسی ہی واجب ہے اگرچہ کچھ خوف نہ ہو، اور غیر مسافر کو چار رکعت فرض کی، دو پڑھنی اصلاً جائز نہیں اگرچہ کتنا ہی خوف ہو۔ در مختار میں ہے:

من خرج من عمارة موضع اقامته قاصدا مسيرة ثلاثة ايام ولياليها صلى الفرض الرباعي ركعتين وجوبا <sup>39</sup> -	جو شخص تین دن رات کی مسافت کے ارادے سے اپنی جائے اقامت کی آبادی سے نکلا اس پر واجب ہے کہ چار رکعتی فرضوں میں دو رکعتیں پڑھے (ت)۔
--	--

اسی میں ہے:

صلوة الخوف جائزة بشرط حضور عدو او سبع فيجعل الامام طائفة بأزاء العدو ويصلي باخرى ركعة في الثنائى وركعتين في غيرة <sup>40</sup> -	نماز خوف اس شرط پر جائز ہے کہ دشمن یا درندہ سامنے موجود ہو، چنانچہ امام لوگوں کے دو گروہ بنائے گا ان میں سے ایک گروہ کو دشمن کے سامنے کھڑا کرے گا جب کہ دوسرے کو دو رکعتی نماز میں سے ایک رکعت اور چار رکعتی نماز میں سے دو رکعتیں پڑھائے گا۔ (ت)
--	---

(۳۴) ص ۵۹: کوئی نماز دیدہ و دانستہ قضا ہو جائے تو اس کا ادا کرنا واجب ہے۔

<sup>38</sup> الدر المختار كتاب الصلوة باب صلوة المسافر مطبع مجتہبی دہلی ۱۰۸/۱

<sup>39</sup> الدر المختار كتاب الصلوة باب صلوة المسافر مطبع مجتہبی دہلی ۱۰۷/۱

<sup>40</sup> الدر المختار كتاب الصلوة باب صلوة الخوف مطبع مجتہبی دہلی ۱۱۸/۱

(۳۵) ص ۶۳: جو سائل نے نقل کیا جو خطبہ میں آکر شامل ہو دو رکعت سنت پڑھ کر بیٹھے، مذہب حنفی میں خطبہ ہوتے وقت ان رکعتوں کا پڑھنا حرام ہے، درمختار میں ہے:

اذا خرج الامام فلا صلوة ولا كلام الی تمامها <sup>41</sup> -	جب امام خطبہ کے لیے نکلے تو اسکے اتمام تک کوئی نماز اور کوئی کلام جائز نہیں۔ (ت)
---	--

(۳۶) ص ۶۳: وہ جو سائل نے نقل کیا جو شخص کے دوسری رکعت کے قیام سے پیچھے ملے اس کا جمعہ نہیں ہوتا وہ ظہر پڑھے۔ یہ محض غلط و افتراء ہے مذہب حنفی میں تو اگر التیحات یا سجدہ سہو بھی امام کے ساتھ پالیا تو جمعہ ہی پڑھے گا اور امام محمد کے نزدیک بھی دوسری رکعت کا رکوع پانے والا جمعہ پڑھتا ہے حالانکہ وہ بھی دوسری رکعت کے قیام کے بعد ملا، ہدایہ میں ہے:

من ادرك الامام يوم الجمعة صلى معه ما ادركه وبنى عليها الجمعة وان كان ادركه في التشهدا وفي سجود السهو بنى عليها الجمعة عندهما وقال محمد ان ادرك معه اكثر الركعة الثانية بنى عليها الجمعة <sup>42</sup> -	جس نے جمعہ کے دن امام کو پالیا تو امام کے ساتھ جتنی نماز پائی وہ اس کے ساتھ پڑھے، اور اس پر جمعہ کی بنا کرے، اگر اس نے امام کو تشہد یا سجدہ سہو میں پالیا تو شیخین کے نزدیک اس پر جمعہ کی بنا کرے اور امام محمد کے نزدیک اگر امام کے ساتھ دوسری رکعت اکثر پالی تو اس پر جمعہ کی بنا کرے۔ (ت)
---	--

(۳۷) ص ۶۳۰: تین آدمی بھی جمع ہو جائیں تو جمعہ پڑھ لیں۔ یہ بھی ہمارے امام کے مذہب کے خلاف ہے کم سے کم چار آدمی درکار ہیں۔ درمختار میں ہے:

والسادس الجماعة واقلها ثلاثة رجال سوى الامام <sup>43</sup> -	چھٹی شرط جماعت ہے اور وہ یہ کہ امام کے علاوہ کم از کم تین مرد ہوں۔ (ت)
--	--

(۳۸) ص ۶۳: عید کی نماز ہر مسلمان پر واجب ہے مرد ہو یا عورت یہ بھی غلط ہے۔

<sup>41</sup> الدر المختار کتاب الصلوة باب الصلوة الجمعة مطبع مجتہبی دہلی ۱۱۳/۱

<sup>42</sup> الدر المختار کتاب الصلوة باب الصلوة الجمعة المكتبة العربية کراچی ۱۵۰/۱

<sup>43</sup> الدر المختار کتاب الصلوة باب الصلوة الجمعة مطبع مجتہبی دہلی ۱۱۱/۱

مذہب حنفی میں عورتوں پر نہ جمعہ ہے نہ عید، ہدایہ میں ہے:

تجب صلوة العید علی کل من تجب علیہ صلوة الجمعة 44 -	نماز عید ہر اس شخص پر واجب ہے جس پر نماز جمعہ واجب ہے۔ (ت)
---	--

اسی میں ہے:

لا تجب الجمعة علی مسافر ولا امرأة <sup>45</sup> -	مسافر اور عورت پر جمعہ واجب نہیں، (ت)
---	---------------------------------------

(۳۹) ص ۶۵: دونوں عیدیں جب بارش وغیرہ کا عذر ہو مسجد میں جائز ہیں۔ اس کے معنی یہ ہوئے کہ بارش وغیرہ کا عذر نہ ہو تو مسجد میں ناجائز ہیں یہ محض غلط ہے۔ درمختار میں ہے:

الخروج إليها ای الجبانة الصلوة العید سنة وان وسعهم المسجد الجامع <sup>46</sup> -	نماز عید کے لیے عید گاہ کی طرف نکلنا سنت ہے اگرچہ جامع مسجد میں لوگ سما سکتے ہوں۔ (ت)
---	---

(۴۰) ص ۶۶: بکری بھینگی ناجائز ہے، یہ بھینگی کا حکم بھی غلط لکھ رہا ہے مذہب حنفی میں بھینگی بکری کی قربانی جائز ہے۔ ردالمحتار میں ہے:

وتجوز الحولاء ما فی عینها حول <sup>47</sup> -	جس کی آنکھ بھینگی ہو اس کی قربانی جائز ہے۔ (ت)
---	--

(۴۱) ص ۶۳: وہ جو سوال میں منقول ہوا کہ ایک دن میں جمعہ و عید اکٹھے ہوں تو جمعہ میں رخصت آئی ہے لیکن پڑھنا بہتر ہے۔ یہ بھی غلط ہے مذہب حنفی میں عید واجب اور جمعہ فرض ہے کوئی متروک نہیں ہو سکتا، ہدایہ میں ہے:

وفی الجامع الصغیر عیدان اجتماعاً فی یوم واحد فالاول سنة والثانی فريضة ولا يترك واحد منهما <sup>48</sup> -	جامع صغیر میں ہے کہ اگر ایک دن میں دو عیدیں جمع ہو جائیں تو پہلی سنت (واجب مثبت بالسنہ) اور دوسری فرض ہے ان میں سے کوئی بھی ترک نہیں کی جائے گی۔ (ت)
--	--

<sup>44</sup> الهدایة کتاب الصلوة باب صلوة الجمعة المكتبة العربية کراچی ۱۵۱/۱

<sup>45</sup> الهدایة کتاب الصلوة باب صلوة الجمعة المكتبة العربية کراچی ۱۳۹/۱

<sup>46</sup> الدر المختار کتاب الصلوة باب العیدین مطبع مجتہدانی دہلی ۱۱۴/۱

<sup>47</sup> ردالمحتار کتاب الاضحیة باب العیدین دار احیاء التراث العربی بیروت ۲۰۷/۵

<sup>48</sup> الهدایة کتاب الصلوة باب العیدین المكتبة العربية کراچی ۱۵۱/۱

(۴۲) ص ۶۶: عید کے پیچھے تین دن تک قربانی درست ہے، مذہب حنفی میں صرف بارہویں تک قربانی جائز ہے۔ درمختار میں ہے:

تجب التضحية فجر يوم النحر الى آخر ايامه وهي ثلثة افضلها اولها <sup>49</sup> ۔	قربانی کرنا واجب ہے یومِ نحر کی فجر سے ایامِ قربانی کے آخری دن تک، اور وہ تین دن ہیں جن میں سے پہلا افضل ہے۔ (ت)
--	---

(۴۳) ص ۷۶: خاوند اگر اپنی عورت کو غسل دے جائز ہے، مذہب حنفی میں محض ناجائز ہے۔ درمختار میں ہے:

ويمنع زوجها من غسلها ومسها لامن النظر اليها على الاصح <sup>50</sup> ۔	اصح یہ ہے کہ خاوند کا بیوی کو غسل دینا اور اُسے چھونا ممنوع ہے مگر اسے دیکھنا ممنوع نہیں ہے۔ (ت)
--	---

(۴۴) ص ۸۰: شہید پر نماز پڑھنی ضروری نہیں، مذہب حنفی میں ضروری ہے۔ درمختار میں باب الشہید میں ہے:

يصلى عليه بلا غسل <sup>51</sup> ۔	شہید پر بلا غسل نماز جنازہ پڑھی جائے گی۔ (ت)
-----------------------------------	--

(۴۵) ص ۸۰: جو جنازہ میں نہ مل سکے قبر پر پڑھ لے۔ مذہب حنفی میں جو نماز جنازہ میں نہ مل سکے اب وہ کہیں نہیں پڑھ سکتا، کہ نماز  
جنازہ کی تکرار جائز نہیں مگر اس حالت میں کہ پہلی نماز اس نے پڑھ لی ہو۔ جسے ولایت نہ تھی۔ درمختار میں ہے:

ان صلي غير الولى ولم يتابعه الولى اعاد الولى ولو على قبره ان شاء وليس لمن صلي عليها ان يعيد مع الولى لان تكرارها غير مشروع <sup>52</sup> ۔	اگر غیر ولی نے نماز جنازہ پڑھ لی اور ولی نے اس کی متابعت نہ کی تو ولی اگر چاہے تو نماز جنازہ کا اعادہ کر سکتا ہے، اگرچہ قبر پر پڑھ لے اور جو پہلے جنازہ میں شریک ہو چکا ہے وہ دوبارہ ولی کے ساتھ شریک نہیں ہو سکتا کیونکہ نماز جنازہ میں تکرار مشروع نہیں ہے۔ (ت)
--	---

<sup>49</sup> الدر المختار كتاب الاضحية مطبع مجتہبی دہلی ۲۳۱/۱

<sup>50</sup> الدر المختار كتاب الصلوة باب صلوة الجنائز مطبع مجتہبی دہلی ۱۲۰/۱

<sup>51</sup> الدر المختار كتاب الصلوة باب الشہيد مطبع مجتہبی دہلی ۲۲۷/۱

<sup>52</sup> الدر المختار كتاب الصلوة باب صلوة الجنائز مطبع مجتہبی دہلی ۱۲۳/۱

(۳۶) ص ۸۸: جو مر جائے اور اس پر فرض روزے رہ جائیں اس کے ولی کو چاہیے کہ اس کی طرف سے روزے رکھے۔ مذہب حنفی میں کوئی دوسرے کی طرف سے روزے نہیں رکھ سکتا۔ ہدایہ میں ہے:

اور میت کی طرف سے اس کا ولی نہ روزہ رکھے نہ نماز پڑھے کیونکہ رسول اللہ کا فرمان ہے کوئی کسی کی طرف سے روزہ نہ رکھے اور نہ ہی کوئی کسی کی طرف سے نماز پڑھے (ت)	لا یصوم عنہ الولی ولا یصلی لقولہ صلی اللہ تعالیٰ علیہ وسلم لا یصوم احد عن احد ولا یصلی احد عن احد 53 -
---	---

(۳۷) ص ۹۳: ہر مسلمان امیر و غریب پر صدقہ فطر واجب ہے مذہب حنفی میں صرف غنی پر واجب ہے فقیر پر ہرگز نہیں، ہدایہ میں ہے:

صدقہ فطر آزاد مسلمان پر واجب ہے جو مقدار نصاب کا مالک ہو درانحالیکہ وہ نصاب اس کے رہائشی مکان، لباس، سامان خانہ داری، سواری کے گھوڑے، ہتھیاروں اور خدمت کے غلاموں سے زائد ہو، رسول اللہ کے اس فرمان کی وجہ سے کہ نہیں ہے صدقہ مگر مال داری کو باقی رکھتے ہوئے۔ (ت)	صدقة الفطر واجبة علی الحر المسلم اذا کان مالک لمقدار النصاب فأضلاً عن مسکنه وثیابہ واثاثہ وفرسہ وسلاحہ وعبیدہ لقولہ علیہ الصلوٰۃ والسلام لاصدقة الا عن ظهر غنی 54 -
--	--

(۳۸) ص ۹۳: صدقہ فطر عورت کا خاوند کو لازم ہے، یہ بھی مذہب حنفی کے خلاف ہے، ہدایہ میں ہے:

(صدقہ فطر) خاوند اپنی بیوی کی طرف سے ادا نہ کرے۔ (ت)	لا یؤدی عن زوجته 55 -
--	--------------------------

<sup>53</sup> الهدایة کتاب الصوم فصل ومن کان مریضاً فی رمضان المکتبة العربیة کراچی ۲۰۳/۱

<sup>54</sup> الهدایة کتاب الزکوٰۃ باب صدقة الفطر المکتبة العربیة کراچی ۱۸۸/۱

<sup>55</sup> الهدایة کتاب الزکوٰۃ باب صدقة الفطر المکتبة العربیة کراچی ۱۸۹/۱

(۴۹) ص ۹۲: صدقہ فطر نماز سے پیچھے ناجائز ہے، یہ بھی محض غلط ہے، ہدایہ میں ہے:

ان اخروها عن يوم الفطر لم تسقط وكان عليهم اخراجها <sup>56</sup> ۔	اگر لوگوں نے صدقہ فطر روز عید سے مؤخر کر دیا تو ساقط نہ ہوا، اس کی ادائیگی ان پر لازم ہے۔ (ت)
--	--

(۵۰) ص ۹۴: اعتکاف سنتِ مؤکدہ ہے سال بھر میں جب کیا جائے جائز ہے رمضان شریف کے پچھلے عشرہ میں افضل ہے، مذہبِ حنفی میں پچھلے عشرہ کا اعتکاف سنتِ مؤکدہ ہے، عالمگیری میں ہے:

الاعتكاف سنة مؤكدة في العشر الاخير من رمضان 57۔	رمضان کے آخری عشرے میں اعتکاف سنتِ مؤکدہ ہے۔ (ت)
--	---

یہ چھوٹے چھوٹے گنتی کے اوراق میں اس کے پچاس دھوکے ہیں اور بہت چھوڑ دیئے، اور صرف اس کی ایک کتاب ہی پیش نظر ہے۔ باقی ۱۳ میں خدا جانے اپنے دین و دیانت کو کیا کچھ تین تیرہ کیا ہو۔ اس کے حمایتی دیکھیں کہ ہدایہ وغیرہ حنفیہ کی معتبر کتابوں میں مسائلِ خلافیہ لکھنے کا یہی طریقہ ہے کہ غیر مذہبوں بلکہ لامذہبوں کے مسائل لکھ جائیں اور انہیں کو احکامِ خدا و رسول ٹھہرائیں اور مذہبِ حنفی کا نام بھی زبان پر نہ لائیں۔ یہ صریح دغا بازوں، فریبیوں، بددیانتوں، مفسدوں، دشمنانِ حنفیہ کا کام ہے۔ تو یہ مصنف اور اس کے حمایتی جتنے ہیں سب مذہبِ حنفی کے دشمن اور حنفیہ کے بدخواہ ہیں۔ مسلمانوں پر ان سے احتراز فرض ہے۔

"قَدْ بَدَأَتِ الْبَعْضَاءُ مِنْ أَوْاٰهِمْ ۖ وَمَا تُخْفِي صُدُورُهُمْ أَكْبَرُ ۖ قَدْ بَيَّنَّا لَكُمُ الْآيَاتِ إِنْ كُنْتُمْ تَعْقِلُونَ" 58	بیران کی باتوں سے جھلک اٹھا، اور وہ جو سینے میں چھپائے ہیں اور بڑا ہے، ہم نے نشانیاں تمہیں کھول کر سنا دیں اگر تمہیں عقل ہو۔ (ت)
نسئل الله العفو والعافية ولا حول ولا قوة الا بالله العلی العظیم و صلی الله تعالی علی	ہم اللہ تعالیٰ سے درگزر اور عافیت کا سوال کرتے ہیں، اور اللہ تعالیٰ کی توفیق کے بغیر نہ گناہ سے بچنے کی طاقت ہے اور نہ ہی

<sup>56</sup> الهدایة کتاب الزکوٰۃ باب صدقۃ الفطر المکتبۃ العربیۃ کراچی ۱۹۱/۱

<sup>57</sup> الفتاویٰ الہندیۃ کتاب الصوم الباب السابع نوری کتب خانہ پشاور ۲۱۱/۱

<sup>58</sup> القرآن الکریم ۳/۱۱۸

<p>نیکی کرنے کی قوت، اور اللہ تعالیٰ درود و سلام اور برکت بھیجے اس پر جو تمام مخلوق سے بہتر ہے اور آپ کی آل پر اور تمام صحابہ پر، اور اللہ سبحانہ و تعالیٰ خوب جانتا ہے۔ (ت)</p>	<p>خیر خلقہ محمد وآلہ واصحابہ اجمعین و بآرک وسلم واللہ سبحانہ و تعالیٰ اعلم۔</p>
--	--

عبدہ المذنب احمد رضا البریلوی

کتابہ

عفی عنہ بہ محمدؐ المصطفیٰ الامی صلی اللہ تعالیٰ علیہ وسلم

محمدی سنی سنی قاورر  
عبد المصطفیٰ احمد رضا خان